

मुखबंध, आमुख 8. उद्देश्यपूर्ण बातचीत में मुख्य और महत्वपूर्ण बातचीत से पहले की बातचीत 9. काव्य. नाटकों आदि में किसी पात्र का अभिनय।

भूमिज वि. (तत्.) 1. पृथ्वी या भूमि से उत्पन्न 2. पृथ्वी से उत्पन्न होने वाला पदार्थ 3. मंगल ग्रह 4. मनुष्य।

भूमिजात वि. (तत्.) जो भूमि से उत्पन्न हुआ हो, भूमिज पुं. वृक्ष, पेड़-पौधे।

भूमिजीवी पुं. (तत्.) 1. वह व्यक्ति जिसकी आजीविका का आधार भूमि हो, कृषक, किसान 2. वैश्य।

भूमितल पुं. (तत्.) भूतल, पृथ्वी की सतह, पृथ्वी का ऊपरी भाग।

भूमिति स्त्री. (तत्.) भूवि. 1. भूमि को मापने की क्रिया 2. किसी भूखंड, देश अथवा स्थान विशेष का मानचित्र बनाने के लिए अपेक्षित माप।

भूमिधर पुं. (तत्.) 1. पर्वत, पहाड़ 2. ऐसा कृषक जिसने भूमि पर स्थायी अधिकार प्राप्त कर लिया हो, किसान 3. शेषनाग 4. शासक, राजा 5. सात की संख्या।

भूमिनीच पुं. (तत्.) चंद्रमा, नक्षत्र अथवा कृत्रिम उपग्रह की कक्षा का वह बिंदु जो पृथ्वी से निकटतम हो। perigee

भूमिपट्टा पुं. (तत्.+देश) भूमि के स्वामी को धन देकर उसकी जमीन को कुछ अवधि के लिए अपने उपयोग में लाने तथा उससे लाभ प्राप्त करने का अधिकार पत्र।

भूमिपुत्र पुं. (तत्.) 1. पृथ्वी का पुत्र 2. मानव 3. कृषक, किसान 4. मंगल-ग्रह 5. नरकासुर।

भूमिया पुं. (तद्.) 1. भूमि का मूल अधिकारी, भूमि का स्वामी, जमींदार 2. ग्राम-देवता।

भूमिरुह पुं. (तत्.) वृक्ष, पेड़-पौधे।

भूमिरुहा स्त्री. (तत्.) दूर्वा, घास, दूब।

भूमिलिप्सा स्त्री. (तत्.) 1. जमीन प्राप्त करने की प्रबल इच्छा 2. किसी दूसरे की जमीन हड़पने का लोभ, जमीन हड़प करने की हवस।

भूमिसात् वि. (तत्.) जो गिरकर भूमि के साथ मिल गया हो प्रयो. भूंकप के कारण बहुत से विशाल भवन भूमिसात् हो गए।

भूमिसुत पुं. (तत्.) दे. भूमिपुत्र।

भूमिसुता स्त्री. (तत्.) 1. पृथ्वी की पुत्री, भूकन्या, भूसुता 2. नारी, स्त्री 3. सीता, जानकी।

भूमिसुधार पुं. (तत्.) भूवि. 1. भूमि संबंधी सुधार, राष्ट्रीय सरकार द्वारा कृषि की भूमि का स्तर ऊँचा उठाने, कृषकों की आर्थिक स्थिति को बेहतर बनाने तथा कृषि-उत्पादों की वृद्धि एवं उनकी गुणवत्ता की वृद्धि के उद्देश्य से किए जाने वाले आवश्यक परिवर्तन आदि अनेक प्रकार के कार्य 2. कृषि-मजदूरों का जीवन-स्तर, ऊँचा बनाने के उद्देश्य से भू-संपत्ति का समान अथवा लगभग समान पुनर्वितरण। land reform

भूमिहर पुं. (तद्.) 1. भूमिधर, पर्वत, पहाड़ 2. ऐसा कृषक जिसने भूमि पर स्थायी अधिकार प्राप्त कर लिया हो, किसान 3. शेषनाग 4. शासक, राजा 5. सात की संख्या।

भूमिहार पुं. (तत्.) बिहार तथा उत्तर प्रदेश में रहने वाली ब्राह्मणों की एक जाति जो कृषि द्वारा जीविका निर्वाह करती है।

भूयः अव्य. (तत्.) फिर से, पुनः, पुनः-पुनः, बारंबार वि. बहुत, अधिक।

भूयशः क्रि.वि. (तत्.) 1. अत्यधिक बार, बहुत अधिक, अतिशय रूप में 2. पुनः, फिर से 3. प्रायः, अक्सर।

भूयसी वि./स्त्री. (तत्.) 1. बहुत अधिक 2. उत्कट, तीव्र क्रि.वि. बार-बार, पुनः-पुनः।

भूयोभूयः क्रि.वि. (तत्.) बार-बार, पुनः-पुनः, फिर-फिर।